

وجید الرحمن شاہ بی اسے آئندہ -
صدر شعبہ اسلامیات اور منٹ کالج پشاور

منظوم پشتو ادب کی ایک فقہی کتاب

نافع المسلمین - از شیخ اخوند گدا

مؤلف کتاب حضرت شیخ اخوند گدا بارہویں صدی ہجری کے ایک نامور عالم و فاضل اور احمد شاہ ابدالی (م ۱۱۸۰ھ ۱۶۶۶ء) کے ہم عصر گوشہ نشین فقیر گذرے ہیں۔ آپ کو شریعت و طریقت کے دونوں علوم پر دسترس حاصل تھی آپ پشتو زبان کے ادیب اور حضرت عبدالرحمن بابا (م ۱۱۱۸ھ ۱۶۰۶ء) کی طرح ایک صوفی شاعر بھی تھے۔ آپ کی عمر اور تاریخ وفات معلوم نہیں ہو سکی۔ البتہ اپنے دور کے احوال کے بیان میں پشتونوں کے ایک بزرگ "قائم خان" کی تاریخ وفات "بلغ العلی" بیان کی ہے۔ جس سے اندازہ ہوتا ہے کہ آپ اسی وقت یعنی ۱۱۶۲ھ مطابق ۱۶۵۹ء تک زندہ تھے۔ آپ کا مراد قاضی عبدالرحیم اثر کی تحقیق کے مطابق ضلع پشاور کے علاقہ داؤد زئی میں دریا سے شہادہ عالم کے کنارے نوی کلی (بابوزئی) میں واقع ہے۔ جہاں آپ "باری گدا" کے نام سے مشہور ہیں۔

آپ سلسلہ عالیہ نقشبندیہ و قادریہ میں حضرت مولانا میاں گل اخوند سعادت (م ۱۱۴۵ھ ۱۶۳۲ء) کے مرید و خلیفہ تھے۔ آپ کا سلسلہ طریقت چار واسطوں سے حضرت مجدد العت ثانی (م ۱۰۳۴ھ ۱۶۲۲ء) سے جانتا ہے۔ جو درج ذیل ہے۔

اخوند سعادت (م ۱۱۴۵ھ ۱۶۳۲ء) مرید و خلیفہ حضرت شیخ احمد داؤد زئی (م ۱۱۱۸ھ ۱۶۰۵ء) کے تھے اور وہ حضرت شیخ سعد اللہ وزیر آبادی (م ۱۱۰۲ھ ۱۶۴۳ء) کے خلیفہ تھے۔ اور آپ حضرت شیخ سید آدم بنوری

۱۵ الف : نافع المسلمین ص ۲۸۹-۲۹۰ (ب) پشتو ادب تاریخ از صدیق اللہ رشتین ص ۸۰ (ج) روحانی

رابطہ : قاضی عبدالرحیم اثر ص ۶۳۸ ۱۶ روحانی رابطہ ص ۶۳۸

(۱۰۵۳ھ ۱۹۴۳ء) اور اب حضرت مجدد الف ثانی (م ۱۰۳۴ھ ۱۹۲۴ء) کے مرید و خلیفہ تھے۔
 زیر نظر کتاب نافع المسلمین المعروف اخون گدا۔ آپ کی ایک علمی یادگار ہے جسے میاں حاجی عبدالخالق و
 فضل مالک تاجران کتب قصہ خوانی بازار پشاور اور دیگر ناشرین نے کئی بار شائع کی ہے۔ یہ مطبوعہ کتاب ۳۱۲ صفحا
 کے، ۵۴ ابواب پر مشتمل ہے۔ اس میں شریعت و طہارت کے مختلف موضوعات کے تحت فقہ، عقائد اور تصوف کے
 ایسے مسائل پیش کئے گئے ہیں جو عام طور پر پشتونوں کو ہر وقت درپیش ہو سکتے ہیں۔

آپ کے اشعار میں سوز و گداز، سادگی اور علمی زنگ نمایاں ہے۔ صدیوں سے صوبہ سرحد کے پشتون مردوز
 مسائل اسلامی کے سیکھنے کے لئے اس کتاب کو گھروں میں درسی کتاب کی حیثیت سے پڑھتے ہیں۔ اخون قاسم کی
 نوادہ شریعت اور ملا عبدالرشید کی رشید البیان کی طرح پختونخواہ میں مذہبی کتب کے زمرہ اول میں شامل ہے۔
 مولف نے مسائل فقہ بیان کرتے وقت مسلک احناف کا خاص خیال رکھا ہے۔ بلکہ دوسرے مذاہب کا
 نام تک نہیں لیا ہے۔

مسائل فقہ کو منظوم کرتے وقت ان کی کتب فقہ پر گہری نظر ہی ہے۔ اوریوں معلوم ہوتا ہے گویا آپ ان
 کتابوں کی منظوم تشریح کرتے ہیں۔ مثلاً ابوالحسن محمد بن محمد قدوری (م ۷۳۸ھ ۱۰۳۶ء) کی مختصر القدری کی
 کتاب الصلوٰۃ میں باب العیدین کی مندرجہ ذیل عبارت کا زیر نظر کتاب کے منظوم اشعار سے موازنہ کیا جائے
 تو صاف نظر آئے گا کہ قدوری سے کافی استفادہ کیا گیا ہے

”تکبیرات التشریق عقیب الصلوٰۃ المفروضات بجماعۃ مستجنۃ“ (نافع المسلمین ص ۱۰۴)

صھی وتر و تشریق تکبیر واجب دی	پہ مقیم شہری بندی دی کہ صاحب دی
چہ فرض نموج پہ جماعت سرہ ادا کہ	در پسی دیو یادری حلہ بیادا کہ
کہ جماعت مستحبہ دی مردانو	نہ جماعت چہ مکروہ دی دزنانو
نہ چہ یہ مسافر بانندی واجب دی	اقتداء سرہ دو ائی مناسب دی

ترجمہ۔ ویسے طاق تکبیرات التشریق واجب ہے مقیم شہری قیدی ہو یا صاحب ہو

جب فرض نماز یا جماعت ادا کرے	بعدہ ایک یا تین بار ادا کرے
اگر جماعت مستحبہ مردوں کی ہو	نہ وہ جماعت جو مکروہ ہو عورتوں کی
نہ کہ زن و مسافر پر واجب ہے	اقتداء کے ساتھ پڑھنا مناسب ہے

حضرت شیخ اخوند گدا صوفی شاعر عبدالرحمن بابا (م ۱۱۱۸ھ ۱۷۰۶ء) کے عقیدت مند تھے۔ اور شاعری میں رحمان بابا کے مکنتیہ فکر سے متاثر تھے۔ آپ کے مندرجہ ذیل شعر سے ظاہر ہے۔ (نافع المسلمین ص ۳۳)

زہ گدائی پہ خیل حنائی باند قائم کرم لہ جہان چہ شاعر عبدالرحمان لاد
ترجمہ: عبدالرحمن بابا اس دنیا سے رخصت ہو گیا۔ تو مجھ گدا کو اپنا قائم مقام بنایا۔
نافع المسلمین مسائل دینیہ کا ایک بہترین مجموعہ ہے وعظ و نصیحت کے لئے جگہ جگہ منظوم حکایات بھی بیان کی گئی ہیں۔ لیکن مضامین کا معیار عوام کی سمجھ سے بالاتر ہے۔ اس سے استفادہ صرف متوسط اور عالم طبقہ کے لوگ کر سکتے ہیں۔

منہاج السنن شرح جامع السنن
جلد اول (عربی)

امام ترمذی کی کتاب ترمذی شریف کی نہایت جامع اور مختصر شرح۔ درس و تدریس کے لئے نہایت کار آمد۔ مؤتمر المصنفین کی ایک قیمتی اور تازہ پیشکش علامہ مولانا محمد فرید صاحب مفتی مدرس العلوم حقائق کے قلم سے۔ صفحات ۳۰۳ قیمت ۲۵ روپے

مشاہیر علوم دیوبند۔ سائزہ ۲۶×۲۰ صفحات ۶۷۰

ڈاٹری دارجلد عمدہ سینکڑوں علماء دیوبند کے مختصر مگر جامع حالات زندگی پر اپنی نوعیت کی پہلی کتاب۔ علمی خدمات اور نایاب ہزاروں تصانیف کا تذکرہ تالیف قاری فیوض الرحمان ایم۔ اے۔

علماء و مشاہیر دیوبند کے انسائیکلو پیڈیا کی پہلی جلد۔ قیمت ۴۰ روپے
قرۃ العینین فی تفصیل الشیخین | فضیلت صدیق و فاروق

حجۃ الاسلام حضرت شاہ ولی اللہ کی معرکہ الآراء بلند پایہ تحقیقی تصنیف۔ نہایت عمدہ بہترین ڈاٹری دارجلد اعلیٰ کاغذ کیساتھ دیدہ زیب ایڈیشن۔ قیمت ۴۰ روپے صفحات ۳۳۶

مؤتمر المصنفین دارالعلوم حقانیہ اکوڑہ خٹک ضلع پشاور

REMAX FANS

سب سے بہتر
سب سے اول

*
خونے ۳۱۸۱

تیار کردہ: دیوبند ایڈیشن۔ پشاور۔ خیبر پختونخوا